

బ్రంగాళాఖాతమునకు దక్షిణముననున్న సుధాంబరద్వీపము ఆంధ్రసామ్రాజ్యమునందలి ద్వీపములలో నొక్కటి. హిందూశాంతమహాసముద్రప్రాంత దేశములకు బోవు పెద్దపెద్దయోడల కి సుధాంబరము ముఖ్యముగు రేవు. ఆద్వీపవాసులు వర్ణమున నల్లనివారైనను చూచుట కందముగ నే యుండిరి. వారికి మంత్రములపైనను మాయపైనను పిచ్చినమ్మకము మిక్కుటము.

“ఆంధ్రమాత” యను నోడ యాంధ్రదేశమునుండి బయలుదేరి యొకనాటిసాయంతన సమయమున సుధాంబరము చేరెను. ఆయోడ నాయకుడగు నాగస్తంభుడు సుధాంబరద్వీపముపై నడుగిడి అచ్చటి కుడ్యములవంకను, సౌధములవంకను, అచ్చటచ్చట నెగురుచున్న యాంధ్రసామ్రాజ్యపతాకములవంకను చూడసాగెను. చూడజూడ నొకవిధముగు తృప్తియు, సంతసమును నాగస్తంభుని హృదయసీమ నాక్రమించుకొనసాగెను. కూడూరవర్తకసంఘమువారి కొలువున నాగస్తంభుడు డోడనాయకుడగుటచే వారిచ్చు మపకారవేతనమును తీసికొనుచు తన యోడలపని యైనపిమ్మట జీవితశేషమును గడపుటకు సౌందర్యరాశియగు సుధాంబరమాతనికి నచ్చినది. ఆద్వీపమున నొక చక్కనియిల్లు కట్టుకొని, దానిచుట్టును సౌరభమును వెనచల్లు పూలతోటను నాటించి భూలోకమున స్వర్గసుఖముల ననుభవించుతలం పే మనుజున కానంద మొసగదు? నాగస్తంభుడు రేవునకుఁ బరిసరముననున్న ప్రదేశమును గలయఁజూచెను: అచ్చటి కృష్ణవర్ణులను, తెల్లగోధుమరంగుల యాంధ్రులను, స్పృక్షరాజములను, సౌధాదులను ఆతఁడు విలోకించెను.

నాగస్తంభుడు డనాగతవిధాతయే యైనచో సుధాంబరమునకుఁ బోయి యుండెడివాఁడు కాఁడు. ఆతని కాలోచనలతోఁ బ్రొద్దుపుచ్చుటకు కాలములేదు. పీడకలలు, పిచ్చినమ్మకములు, భీకరరాత్రులు నన నేమి

యో నాతఁ డెఱుగఁడు. ఇదియే యాతని కథలోని విశేషమునకుఁ గారణము.


రేవు చేరుటతోడనే కూడూరవర్తకసంఘమువారి సుధాంబరమునందలి ప్రతినిధియగు బింబగు పునకు కనుపడవలసి యుండుటచే నాతఁ డుండు ప్రదేశమునకు నాగస్తంభుడు దారితీసెను. నాగస్తంభునివలె నాతఁడును దన స్వస్థలముగు నాంధ్రదేశమును విడచి సామ్రాజ్యభాగములగు దూరద్వీపములందు నివాస మేర్పచుకొన్నవాఁడు. వారిరువురును, కబురులు చెప్పుకొనుటలో సుధాంబరమునందలి విశేషములు బైటపడసాగెను కాని నాగస్తంభుఁ డేలనో వానిని వినుచున్నట్లు లేదు. కాని తమవర్తకసంఘమువారిదేయైన “గౌతమి” యనునోడ వారముదినములు కందరద్వీపమున నాగిపోయినదనియు, మరునాఁడు సుధాంబరము చేరుననియు వార్తవచ్చినదని బింబగు పుఁడు చెప్పునప్పటికి నాగస్తంభుఁడు పరధ్యానాధీనమై యుండిన మానసమును సావధానమొనరించెను.

“ఆయోడనాయకు నెఱుగఁగుదువా?”

ఎఱుగనని యర్థము వచ్చునట్లు నాగస్తంభుఁడు తలపంకించెను,

“మరచితిని; నీవు కూడూర వర్తకసంఘమున క్రొత్తగ ప్రవేశించితివికదా? ‘గౌతమి’కి నాయకుడశ్వనీపుత్రుఁడు. నీవలెనే యాతనికిని దాదా పిరువది యెనిమిదేండ్లుండును. ఆతనితో చిన్ననాటినుండియు పెరిగిన మాధరి మిగుల రూపవతి. ఆమె యీతనికి ప్రధానము చేయఁబడి చాల కాలమైనను ఏకారణముచేతనో యశ్వినీపుత్రుఁ డింత వఱకు వివాహముమాట తలపెట్టలేదు. ఆరూపవతి యెవ్వరితోడను జోక్యము గలిగించుకొనకుండ నీద్వీపముననే నివసించియున్నది. ఇచ్చటివిశేషములలో నిదిముఖ్యమైనది.”

సంధ్యాసమయము సమీపించుచుండగా నాగస్తంభుఁడు బింబగు పునితో సుధాంబరపు వీధులగుండ నడచు



చుండెను. త్రోవలో నింటికేగుచున్న మాధరిని వారు కలసికొనిరి. బింబగుప్పు డా స్త్రీపురుషుల నొకరికొకరి నెఱుకపరచెను. వారొక యరగడియనేపు సంభాషించిరి కాని యామెమాత్ర మంతగ మాటలాడలేదు. “యర గడియలో నామెతండ్రియు తాతలును నోడల నాయకు లనియు, నామె తల్లిదండ్రులు పరలోకగతులైనప్పు డామె చిన్న బాలికయగుటచే నశ్వనీపుత్రునితల్లి పెంచె ననియు, నాయవ్య యవసానకాలమున మాధరిని, అశ్వనీ పుత్రునిఁ దనకడకుఁ బిలచి వినాహము గండని చెప్పె ననియు నాగ స్తంభుఁడు తెలిసికొనెను.

ఇంతలో మాధరి నివసించిన గృహము సమీపిం చెను. ఆయింటిచుట్టునున్న తోటలోని వృక్షగ్రములు శిరములను పంకించి చల్లటి గాలిని వీచుచుండెను. మాధరి నాగ స్తంభునివంక దృష్టి సారించెను. సాంధ్యమందానిల పరివ్వంగమున నాగ స్తంభుని యొడలు పులకించెను. సుధాంబరద్వీపము నెట్లు మనఃపూర్తిగ ప్రేమించెనో మా ధరినిగూడ నాగ స్తంభుఁ డట్లే మనఃపూర్తిగ ప్రేమించెను.

“నేను నివసించు గృహమిదియే. లోనికివచ్చి కూర్చుందురా?”

“నేను శీఘ్రముగఁ బోవలసిన పనియున్నది. నాగ స్తంభుఁడు నీయాతిథ్యము నంగీకరించునని నెలవుగొని బింబగుప్పుఁడు వెడలిపోయెను.

వారిరువురు గృహద్వారముకడ కరిగిరి.

“తలుపు తెరువబోవునపుడెల్ల నా కొకవిధమగు భయము గలుగుచుండును. దయ్యములపై నాయతిథికి నమ్మక మున్నదా?”

“దయ్యములా? లేదు.”

మాధరి తలుపు తెరచెను. లోపలనంతటను గాఢాంధకారము నిండియుండెను. “చెనుముకి యెక్కడ పెట్టితినో” యనుమాట లామె భయకంపితమగు స్వన ముతో నుచ్చరించెను.

ఇంతలో చెనుముకిని కొట్టి నిప్పుచేసి మాధరిదీపికను వెలిగించెను. ఆదీపకళికాకాంతిలో భయోత్పాతముచే

పాలిపోయిన ముఖపద్మముతో, కంపించుచున్న తనూల తతో నామె నిలిచియుండెను.

“మాధరి, మనమిరువురమును దప్ప నింకెవ్వరు నిక్కడ లేరే; ఏల భయపడెదవు?”

ఆమె యేమియు ప్రత్యుత్తర మిచ్చుస్థితిలో లేకుం డెను. “నిజమేకాని—” యనుచు నామె యొక తలుపు తెరచెను. అవతలి గదియం దొక పందిలి మంపమును దానిచుట్టు నొక దోమ తెరయుఁ గానవచ్చెను. “ఈగది లోనే నేను పరుండును. రాత్రులం దీ తలుపును తీసి యుంతును. ఇచ్చట నీదీపము బాగుగ వెలుగుచునే యుం డును. అశ్వనీపుత్రుఁడు నెల కొకసారి యిచ్చటికి వచ్చు చుండును. తక్కినసమయములం దెల్ల పుడును, నిచ్చటి కనేక యోజనములదూరముననున్న కంపర ద్వీపముకడనుండును; కాని యప్పుడప్పు డాతఁ డా బల్లను పట్టుకొని తడేక దృష్టితో నావంకఁ జూచుచుండును”.

“ఆతనికి వివాహము కాలేదు గదా?”

“లేదు. ఆతఁడు కనబడుటతోడనే నేను లేచియా తని సమీపింతును; కాని యాతఁడెందును కనుపించఁడు.”

నాగ స్తంభున కేమి యాలోచనతోఁ దిసవోకాని యాతఁడు తలపంకించెను. ఆతని నేత్రయుగళమునందు కనికరమును ప్రేమయు వెల్లివిరియుచుండెను.

మాధరి యాతనివంకఁ జూచెను. “నాగొడవలతో నాయతిథి హృదయశాంతికి భంగముగలిగించితిని కాబోలు. నేఁటియుదయముననే తోటలోని ద్రాక్షపండ్లరసమును తీసితిని. అది కొంచెము తెత్తునా?”

“వలదు. వలదు. నేనుపోవుటకు వేళయైనది.”

“లేదు. ఇప్పు డస్తమానముదాటి యారుగడియ లైన కాలేదే.”

నాగ స్తంభుఁడు మారుమాటాడక ఆసనాసీనుఁ డయ్యెను. ద్రాక్షరసము తెచ్చుటకు మాధరి లోని కరిగి నప్పు డాతఁడు దశదిశలకును తనదృష్టిని సారించెను. ఆ గృహమునకు సుఖము దూరమని యాతఁడు గ్రహించెను.

మాధరి ద్రాక్షరసమును గొనితెచ్చెను. ఆమె యతిథి యేనిముసమున వెడలిపోయి తనను భయము వాతఁ బడవేయునో యని యామె తత్తరపడుచుండుటచేఁగాఁబోలు నామె నడకయు, మాటలును, చేతలును ఆచునోభావమునే ప్రకటించుచుండెను. తోటలోని ద్రాక్షతీగ లొకదానికొకటి యుల్లుకొన్నట్లు వారిరువురి దృష్టు లొకదానినొకటి పెనవైచికొనియుండెను.

“మాధరి, నేను ప్రపంచమున నంతటను తిరిగి తిని, కాని దయ్యముల నెచ్చటను చూడలేదు.”

“నాడోహాలు—నామనస్సు—”

నాగ స్తంభుఁ డామెవంక తదేకదృష్టితోఁ జూచుచుండెను.

“అశ్వినీపుత్రా!”

“మాధరి, వణకిపోయెద వేమి? భయములేదు. ఏమున్నది?”

ఇట్లనుచు నాగ స్తంభుఁ డామె చేతి నందుకొనెను ద్వారముకడ నింతవఱకును నిలచిన యొక యాకృతి బలకడ కరుదెంచెను.

“అశ్వినీపుత్రా!”

“నేనిప్పుడు వత్తునని, పాపము, మీకు తెలియదు.”

ఈమాటలు వినునప్పటికి నాగ స్తంభునకు సంశయ విచ్ఛేద మయ్యెను. నిజముగ నశ్వినీపుత్రుఁడే యచ్చట నిలిచెనని యాతఁడు యాధిచేసికొనెను

అశ్వినీపుత్రుఁడు మొదట నాగ స్తంభునివంకఁ జూచెను. తరువాత మాధరివంకఁ జూచెను. పిమ్మట తెరచియున్న పడకటింటివంకఁ జూచెను. ముఖమున నొక విషపు చిరునగవుతో “నేను మీకు దిగ్భ్రమ కలిగించినా” ననెను.

నాగ స్తంభుఁ డించుక వలించెను. ఆచిరునగవున కర్థమేమి?

“తమ నామాక్షరములెవ్వి?”

“నాగ స్తంభుఁడు.”

అశ్వినీపుత్రుఁడు తనవలెనే హుగూరవర్తక సంఘ చిహ్నములుగల వస్త్రములను ధరించిన నాగ స్తంభుని వంకఁ జూచెను. అంతటితో నాగ స్తంభుఁడు లేచి నిలువబడెను. మాధరియు వర్ణ విహీనమగు వదనముతో, చేతనాహీనమగు శరీరముతో నాసనముపై నొకమూట వలె గూర్చుండెను. నాగ స్తంభుఁ డాప్రదేశమును విడచి తనయోడకుఁ బోయెను.

నాగ స్తంభుఁడు రేవుచేరునప్పటికి ‘గౌతమి’ రేవు లో నుండెను. అశ్వినీపుత్రుని హృదయమునందలి యూహ లిప్పుడు నాగ స్తంభునకు ద్యోతకములగుచుండెను. మూఢ మతి కనుమానమే యాహారము. ఆతఁడు మాధరి నన్యాయముగ నవకతవక ప్రశ్న లడుగునుగాఁబోలు. ఆమె పాలిపోయిన వదన మా క్రూరుని మనోవీధి నావంతయు కరుణ జనింపఁ జేయఁ జాలదు కాఁబోలు. ఇట్లూలోచించుచు చేయునదిలేక నాగ స్తంభుఁడు తనరెండు పిడికిళ్ల తోను జుట్టుపీకికొనెను. నోరెత్తుట కిసుమంతయు నశ్వినీ పుత్రుఁ డెడమీయ నప్పుడు నాగ స్తంభుఁ డేమి చేసి యుండఁగలఁడు?

ప్రాతస్సంధ్యాకాలమున నాగ స్తంభుఁ డోడదిగి యూరప్రవేశించి, మాధరిగృహద్వారముకడ నిలిచి యూహాసముద్రములో మునిగిపోయెను. కాని ఆతని కెవ్వరును కనబడలేదు, ఆతని కేమియు వినబడలేదు.

‘ఆంధ్రమాత’ సుధాంబరమును విడచి సముద్ర యాన మారంభించెను. మఱల మూఁడు మాసములవఱకు నాగ స్తంభుఁ డాద్వీపమునకుఁ బోలేదుకాని యామూఁడు మాసములలో మాధరి యాతని హృదయమున స్థిరనివాస మేర్పరచుకొనెను. ఆమె జీవితము విచారకరముగ పరిణ మించినదని యాతఁడు తెలిసికొనెను. సుధాంబరములో నాగ స్తంభుఁడు మఱల బింబగుప్తుని కలసికొనెను. ‘గౌతమి’ మూఁడు దినముల క్రిందట సుధాంబరమును విడచెననియు, అశ్వినీపుత్రుఁడు క్రోధోద్రేకఁ డయ్యె ననియు, మాధరి జ్వరబాధ ననుభవించు చున్నదనియు, ఆద్వీపవాసులగు కృష్ణవర్ణు లందరు నాయిల్లు దయ్యముల కొంపయని యం దడుగిడకున్నారనియు బింబగుప్తుఁ డాతనికి తెలిపెను.

“మాధరి కేమాత్రము సుఖము లేదని నాకు తోచుచున్నది.”

నాగ స్తంభుఁ డీమాటకుఁ బ్రత్యుత్తర మీయకలేచి నిలచెను.

“నీవెప్పుడైన దయ్యమును చూచితివా?” యని బింబగు పుఁ డడిగెను.

“లేదు. నీవో?”

“ఈ దయ్యముల గొడవయే మాధరిని మరణము పాలు చేయుచున్నట్లున్నది.”

“ఇప్పు డామె కెవరు సాయము చేయుచున్నారు?”

“మనవర్తకసంఘపు టారోగ్యాధికారి భార్య.”

నాగ స్తంభుఁడు మాధరిపడకయొద్ద నాసనాసీనుఁ డయ్యెను. ఆతనికన్ను లామె ముఖమునుండి మఱలలేదు. “మాధరి యొక్కమారు కన్నులు తెరచిన చాలును. నే నామెను ప్రేమించుచున్నానని చెప్పవలెను. ఆమె కిది తెలియకున్న నిక నెట్లు?”

ఆమె యుచ్చాస్వనశ్వాసములతో నామెపైకప్పిన దుప్పటికూడ కదలియతితోమలమై కన్నులు చుంఁడెను. కాని నాగ స్తంభుఁ డీయంపచందముల నవలోకించుట లేదు. ఆతని హృదయమున గాటమగు ప్రేమకుఁ దప్ప మఱొక యూహకుఁ జోటులేదు.

ఆమె కన్నులు తెరచి నాగ స్తంభుని జూచెను. ఆమె యధరపల్లవముల మందారుణోచులు మందహాస రోచులలో లీనమై పోయెను. ఆమె దృక్పాతికలు నాగ స్తంభునిచూడ్కులతోఁ గలయికఁ జెంఁచెను. ఉత్తరక్షణముననే యామెకన్నులు మూతలు పడెను. కాని యామె యర్థమును నాగ స్తంభుఁడు గ్రహింపకపోలేదు. మాధరి హృదయపూర్వకముగ తనప్రేమ సామ్రాజ్యమునకు నాగ స్తంభుని పట్టభద్రు నొనర్చినది. నాగ స్తంభుఁడు చివారులన వంగి యామెపెదవులను ముద్దిడుకొనెను.

ఇంతదనుక మఱచిన సంగతులు నాగ స్తంభున కిప్పుడు జ్ఞప్తికి రాజొచ్చినవి. అశ్వినీపుత్రునితల్లి యవ

సానకాలమున నశ్వినీపుత్రుఁడు చేసిన వాగ్దానమునకు విరుద్ధముగ కందరద్వీపమున బిలవతియను సంకరజాతి స్త్రీతో నాతఁడు కాలముపుచ్చుచున్నసంగతి కొలఁది కాలముక్రిందట నాగ స్తంభునకుఁ దెలియవచ్చెను.

నాగ స్తంభుఁడు మాధరిముఖమువంక నొకసారి దృష్టిమఱలించెను. ఆమెవదనము మందహాససుందరమై యుంఁడెను. నాగ స్తంభుని హృదయమున విద్యుచ్ఛక్తివలె నొక్కయూహ జనించెను.

“మాధరి యికభయపడుటలేదు. దాని హృదయమున ప్రేమకు తప్ప నింకొకటికి చోటు లేదు.”

వైద్యుఁ డరుఁడెంచెను. “రోగి నిద్రించుచున్నది. జ్వరము పోయినది.”

‘ఆంధ్రమాత’ మఱల సుధాంబరమునువిడచి వెడలి పోయెను. నాగ స్తంభుఁ డశ్వినీపుత్రుని దుష్కృత్యములను దలపోసి మాధరి నాతఁడు బలాత్కరించి వివాహ మగునని వగచుచుంఁడెను. ఎట్లున్నను చిన్ననాఁడే యశ్వినీ పుత్రునకు ప్రధాన మైనందున మాధరిని చూడ నొల్లక సుధాంబరమునకు వచ్చినప్పు డెల్ల తొందరగ నవసరములగు పనులను చక్కబెట్టుకొని నాగ స్తంభుఁడు వెడలిపోవుచుంఁడెను. కాని యొకనాఁడు సుధాంబరమున ‘కాంధ్రమాత’ వచ్చినప్పు డోడలోని యుగ్యోగి యగు వృషభ దత్తుఁడు మాధరిచే తన కీయఁబడిన యొక యుత్తరమును నాగ స్తంభున కిచ్చి యిట్లనెను.

“అశ్వినీపుత్రుని మీరు కలిసికొని దీనిని స్వయముగ నిండని మాధరియను నామె వేఁడుకొన్నది.”

నాగ స్తంభుఁడు దాని నందుకొనెను. దానిపై నశ్వినీపుత్రుని పేరును, ‘గౌతమి’ పేరును వ్రాయఁబడి యుంఁడెను.

‘ఆంధ్రమాత’యు ‘గౌతమి’యు నొక కేవునఁ గలిసికొనెను. మాధరి వ్రాసిన యుత్తరమును తీసికొని నాగ స్తంభుఁడు ‘గౌతమి’ లోని కరిగి యశ్వినీపుత్రుని సమీపించెను.

“నీకు మాధరివ్రాసిన యొక యుత్తరమును తెచ్చి నాను.”

అశ్వినీపుత్రుడు యుత్తరముకొఱకు చేతులు చాప లేడు. చేతులను వీపువెనుక గట్టివైచికొని యొకవిధమగు విషపు చిరునగవుతో నిట్లనెను.

“నాకు బోధపడినది. మీరనుకొన్న పని కవాంతరములు కల్పింపజాలక పోలేదు.”

అతికష్టంబుతో నాగస్తంభుడు కోపము నణచి కొని మఱల యుత్తరము నాతని కీయబోయెను.

“నీవే వదువుకొనుము. నీకొఱకే యిది వ్రాయఁ బడిన”దని యశ్వినీపుత్రుడు వికారహాసము చేసెను.

“నీకు మతిభ్రమము గలిగినట్లున్నది. నీవన్నమాటకు నీతల పదునాటు చెక్కలు చేసినను పాపములేదు.”

“నీ తల! ఎక్కడ నున్నావో జ్ఞప్తికిరానిమ్ము”

నాగస్తంభుడు పిడికిలితో నశ్వినీపుత్రుని గడ్డముపై నొక్కపోటు పొడిచెను. దానితో నాతఁడు వెనుకకుఁ బడిపోయి యొక యడ్డకొయ్యను పట్టుకొని తూలుచు మసకబారిన కన్నులతో నాగస్తంభుని వంకఁ జూడసాగెను. ఇంతలో సంకరవనితయగు బిలవతి ప్రవేశించి కారణ మేనుని యడిగెను. నాగస్తంభుఁ డామెవంకకుఁ జూచి మారుమాటాడక వెడలిపోయెను. అతఁడు వెనుకకుఁ దిరిగి, బిలవతి తన రెండుచేతుల నశ్వినీపుత్రుని వంకలక్రిందఁ జొనిపి యాతని లేవనెత్తుటను మాచెను. మూఁడు నాలుగు దినములవఱ కశ్వినీపుత్రుడు లేవనే లేడు.

అశ్వినీపుత్రునకు బిలవతికిని గల యన్యోన్య సంబంధమునుగూర్చియు నాసంకరజాతివనిత యెల్లప్పు డోడలో నుండుటను గూర్చియు వర్తకసంఘమువారి కెఱుక పరుపవలెనని వృషభవత్తుడు నాగస్తంభునితో ననెను. కాని, యట్లుచేయవద్దని నాగస్తంభుఁ డానవెట్టెను.

“కాని యాతఁడు సంకరజాతివాఁడేమో యని నా యనుమానము.”

“నిజముగా?”

“అతఁడు పగలెల్ల నల్లమందుచుత్తుతోఁ బడి యుండును. అతఁ డోడనాయకత్వమున కేమాత్రమును దగఁడు.”

కూడూరవర్తకసంఘపు అధ్యక్షుఁ డోడలను, రేవుపట్టణములందలి కార్యస్థానములను సంవత్సరమున కొకసారి పరీక్షించవలసియుండెను. ఆపరీక్షారమె యే కారణముననో కాని నాగస్తంభుని యోడలోనేపోవ నాతఁడు నిశ్చయించుకొనెను. నిప్పుడు సుధాంబరము చేరుదమా యని తొందరపడుచున్న నాగస్తంభున కీవార్త పిడుగ వీనులఁ బడెను. ఈనూతనపరిస్థితులలో ‘నాంద్రమాత’కన్న “గౌతమి”యే సుధాంబరమునకు ముందుగఁ బోవుననుటకు సందియము లేదు. నాగస్తంభుని చిరాకు నకు మేరలేదు. తనశక్తిసామర్థ్యములపై నాధార పడుట నేర్చిన నాటినుండియు తన్ను రక్షించుమని యే యపరశక్తిని ధ్యానించుట మానెనో యాభగవంతుని నేఁడు నాగస్తంభుఁడు “తండ్రి, నేను సుధాంబరము చేరువఱకు మాధరిని కాపాడు”మని ప్రార్థించెను.

‘ఆంద్రమాత’ రేవునుండి బైటపడునప్పటికి ‘గౌతమి’ నభస్సముద్ర సంగమస్థానమును దాటి మనోవేగముతో వెడలిపోయెను. నాగస్తంభుఁడు ముండ్లసోదపై నున్నట్లుండెను. అతనికి మనస్సు మనస్సులో లేదు. అశ్వినీపుత్రుఁడు మాధరిని కలసికొన్నట్లును, యామె తన్ను ద్వేషించుచున్నందున నాయబలను ముదిగుఁకొన్నట్లును నింక నిట్టిస్వప్నములు రేయుంబవల్లాతని హృదయాన్ని రగులుచుచుండెను.

నలువది దినములు గడచినవి. ‘ఆంద్రమాత’ బం గాళాఖాతమును దాటి హిందూమహాసముద్రమునఁ బ్రవేశించెను. నాగస్తంభుఁ డిక నోపికపట్టజాలకపోయెను. అధ్యక్షునికడ కాయఁడరిగి “త్రోవలో నెక్కడ నాగక ఎకాయెకిని సుధాంబరము చేరుకొందమా?” యని యడిగెను.

అధ్యక్షుఁ డీ యుపపాదనను నిరాకరించి యింక నాలుగు దుద్విపముల మీదుగ పోవద్దేశించితినని తెలి

పెను. నాగస్తంభుఁ డొక తెచ్చిపెట్టుకొన్న చిరునగ వుతో వెడలిపోయెను.

నాటి సూర్యాస్తమనూనంతర మేడుగడియల కధ్యక్షుఁడు నాగస్తంభుని గలసికొని పై సంభాషణ లోనికి దిగెను.

“సుధాంబరమునకుఁబోవ నాయకుఁడు తొందర పడుచున్నట్లున్నాఁడు. స్వంత వ్యవహారసంబంధములగు కారణము లేవైన నున్నవా?”

అధ్యక్షుఁ డిట్లు మాటలాడుటకుఁ గాగణము నర యక “అవును ఒక కారణమున్న”దని నాగస్తంభుఁడు జవాబిచ్చెను.

“నాయకునకు వివాహమైనదా?... ఎవరితోనైన ... అదియంటుండె. సంఘము నే మనస్సున నుంచుకొని తన విద్యుక్తధర్మమును ప్రప్రథమమున నెరవేర్చువాఁడే నాయకుఁడు. ఇంకొక సంగతి చెప్పవలసియున్నది. నాయకునిగూర్చి మాకు ఫిర్యాదులు వచ్చియున్నవి.”

“ఫిర్యాదులా?”

“అవును. గోప్యముగ చెప్పఁబడిన విషయములను బహిరంగ పరుపఁజాలను. యువతులు రాక్షసులుచేసి నట్లు పురుషుల విద్యుక్త ధర్మనిర్వహణమున కవాంతర ములు కల్పింతురు.”

“యువతులా? అధ్యక్షుని యుద్దేశము నాకు బోధపడుటలేదు.”

అధ్యక్షుఁడు గొంతు సవరించుకొని వెడలిపోయెను. నాగస్తంభుఁ డచ్చటనే దిగ్భ్రమతో నిలువఁబడెను. అశ్వినీ పుత్రుఁడే యీ యావక్రమము కారకుఁడని యాతని కిప్పుడు తెలియవచ్చెను. మాధరి గతియేమి?... పెక్కు దుఃఖములు వచ్చిన పక్కున నవ్వుచున్న లోకొ క్తినిబద్ధిగ నాగస్తంభుఁడు నవ్వుకొనెను.

నాటి యర్ధరాత్రమున నాగస్తంభుఁ డోడలోని తన గదిలోఁ గూర్చుండి సముద్రపటమును చూచుచుండెను. అందెట్టిని చుక్కలు రేవులు. “రేపే ‘గౌతమి’ సుధాం బరము చేరును. ఈలోపుగ తుపానురాగూడదా?”

గదితలుపు మెల్లగ త్రోయఁబడుచుండెను.

“ఎవరు వారు?”

అశ్వినీపుత్రుఁడు ద్వారముకడ నిలచియుండెను. అతని వస్త్రములన్నియు తడిసి, చినిగి, రక్తసిక్తములై యుండెను. నాగస్తంభుఁడు కూర్చున్న చోటనుండి కదలునప్పటి కావ్యక్తి మాయమైపోయెను. కాని తలుపు మాత్రము తెరువఁబడియేయుండెను. ఆతని హృదయము జల్లుఘనెను. తన యూహా జనితమైన స్వప్న మేకాని నిజ మగు వ్యక్తిదర్శనము కాదని నాగస్తంభుఁడు దృఢ మనస్కుఁ డగుటకుఁ బ్రయత్నించెను. కాని యది నిజ మగు వ్యక్తి దర్శనమే యని హృదంతరాళమునుండి యొక ధ్వని యాతని శ్రవణములందు మారు మ్రోగుచునే యుండెను. తదేకదృష్టితో నాగస్తంభుఁడు ద్వారము సంగనే చూచుచుండెను. మఱి నశ్వినీపుత్రుఁ డాద్వారముచేత నిలచి యుండెను.

“నీకేమి కావలయును?”

అశ్వినీపుత్రుఁడు మారు పలుక లేదు. కాని యేదో సంగతి విశేషకరింప నిచ్చుగించినట్లు నాగస్తంభునకుఁ దోచెను. అశ్వినీపుత్రుఁడు పెదవులు తెరచెను. ఆతఁడు నిలచిన ప్రదేశమున నొక నీటిమడు గయ్యెను. ఇంతలో నాతడు మాయమయ్యెను.

నాగస్తంభుఁ డొకసేవకుని బిలచి క్రిందినీటిని తుడుపు మని చెప్పెను. క్రింద చూచునప్పటికి నాగస్తం భునకు నీ రగుపడలేదు. సేవకుఁడు తిరిగివచ్చినప్పుడు, “నేనే నీటిని తుడిచితిని. నీవుపో”మని సేవకు నాతఁడు పంపివైచెను. ఆమడు గేమైనది?

తెల్లవారి ప్రోద్దుగుంకినది. ఆపగటికాలమున నాగస్తంభుఁ డీయుదంతమును మఱిచిపోవుటకు విశ్వ ప్రయత్న మొనరించెను.

అర్ధరాత్రి గడచి మూఁడుగడియ లగుసరికి నాగ స్తంభుని గదితలుపు తెరువఁబడెను. ముందువలె నేదో చెప్పఁదలఁచిన అశ్వినీపుత్రుఁడు ద్వారముకడ నిలచియుండెను.

“నీకేమి కావలసివచ్చితి”వని నాగస్తంభుఁడు ప్రశ్నించెను.

నిజముగ నశ్వినీపుత్రుఁడే యచ్చట నిలచెననియు, దయ్యము గాదనియు నాగస్తంభుఁడు నిశ్చయించెను. అశ్వినీపుత్రుఁ డొక్కయడుగు ముందునకు వైచెను. సముద్రపటము నందుకొనుటకు చేయిచాచెను. కాని నాగస్తంభుఁ డాతని స్పృశించబోవ నాతఁ డదృశ్యుఁ డయ్యెను. ఓడలో నన్నిమూలల దీపములు వెలుగు చుండెను. అశ్వినీపుత్రుఁ డెక్కడ?”

నాగస్తంభుఁడు వృషభదత్తునికొఱకు కబురంపె ను. ఆతనితో సంగతుల నన్నిటిని చెప్పెను. ఆయుద్యోగి ముఖము నాగస్తంభుని శత్రువులపై కోపముచే నెఱ్ఱ బారెను.

“ఇట్టివి జరుగుచుండుట యసాధారణము గాదు. దుర్మార్గులగు పిరికిపంపలు తమశత్రువులపై నిట్లే పగ తీర్చుకొందురు.”

“‘గౌతమి’ యీపాటికి సుధాంబరము చేరియే యుండును...?”

“బహుశః చేరియుండవనుకొందును. అశ్వినీ పుత్రుని యొడలంతయు నీటితోను, రక్తముతోను తడిసి యుండెను కదా! గౌతమి కేమైన ముప్పు వాటిల్లిన దేమో!”

నాగస్తంభుఁడు ద్వారమువంకఁ జూచెను. తలుపు తెరువఁబడెను. దీనకళిక కాంతిలో నశ్వినీపుత్రుని శరీరము మాడువలె నగుపడెను. ఆతఁ డించుమించుగ వస్త్రము హీనుఁడై యుండెను. ఆతనిజుట్టు జడలుకట్టుకొని యుండెను సలిలధార లాజుట్టులోనుండి ముఖముమీదికిని, చెక్కిళ్లమీదికిని, భుజములమీదికిని జారుచుండెను. ఆతఁ డేమియు నూటలాడలేదు.

“సముద్రపటము కావలెను కాబోలు, ఏదీ?”

ఇంతలో నడుగుల చప్పుడు వినఁబడెను. ఆన్యక్తి చిటుకలో మటుకూ యుచుయ్యెను.

నేనకుఁడు మామిడిపండ్లను దెచ్చి నాగస్తంభుని ముం దుంచెను.

“ఆయన యెవరో క్రొత్తచునుష్యుఁడు. మీ పండ్ల నిమ్మని పంపినాఁడు.”

“ఆయన యెవరు?”

“కొలఁదిగ వస్త్రములను ధరించి జడలుకట్టిన జుట్టులోనుండి కాగుచున్న నీటిని తుడిచికొనుచు నచ్చట నిలచిన పురుషుఁడు.”

“ఈ నిశిరాత్రివేళ నీ కేమియు పనిలేదా? పోయి పరుండుము.”

నేనకుఁ డసంతృప్తితో వెడలిపోయెను.

ఉషఃకాలమున నొక పెద్దతుపాను సముద్రము నల్లకల్లలము గావించుచుండెను తెల్లవారిన రెండు గడియలకాతుపా నెటువచ్చినదటు సమసిపోయెను. కాని జీమాతమాలిక లభ్రపదమున నింకను వ్రేలాడుచునే యుండెను. హిందూ మహాసముద్రతోయములు శాంతములై యచంచలములై యుండెను.

ఉదయమున నైదుగడియ లయ్యెను. వృషభదత్తుఁడు నాగస్తంభుని గదిలోని కరుదెంచి కూర్చుండెను. నిము సములో నాతనిముఖము వెలవెల బోయెను. “తలుపు”

అశ్వినీపుత్రుఁ డీసారి గదిలోనికి నడచినచ్చెను. ఆతనిదేహ మిప్పుడు తడిగను, రక్తమయముగను లేదు. ఆతఁడు నిలచిన ప్రదేశమున నీటిమడుగు కాలేదు. కాని యాతఁడు చూచుట కసహ్యుఁడుగ, జ్వర వీడితునివలె నుండెను. ఆతఁడుసముద్రపటమువంకకు చేతులు చాచెను. వృషభదత్తుఁడు దిటువుచెడి లేచునప్పటి కశ్వినీపుత్రుఁ డదృశ్యుఁ డయ్యెను.

నాగస్తంభుఁడు సముద్రపటమువంకకుఁజూచెను. ఆపటమున సముద్రచుధ్యమున నొకక్రొత్త యొఱ్ఱనిచుక్క యుండెను. “ఇదెక్కడినుండి వచ్చినది?”

“గౌతమి యీ ప్రదేశమున మునిగి యుండునా?”

ఆ యొఱ్ఱచుక్క వృషభదత్తుని వేలికి తగిలెను.

“తడిగానున్నదా?”

“ఇది రక్తబిందువు.”

అధ్యక్షుడు మధ్యాహ్నానిద్రానంతరమున లెచెను. తామ్రద్వీపముకడ నుండవలసిన యోడ మహాసముద్ర మధ్యమున నుండుటచూచి కారణమేమని నాగ స్తంభు నడిగెను.

“‘గాతమి’ కేవో విపత్తు సంభవించినది.”

“మహాసముద్రమునంతను వెదకింప నాయకుని తలంపు కాబోలు! ‘గాతమి’ కేకీడును గలుగదు. అశ్వినీ పుత్రుఁ డితరులవలె పిచ్చినమ్మకములతో ప్రొద్దుపుచ్చు మందబుద్ధికాఁడు.”

నాగ స్తంభుఁడు కోప ప్రకంపిత గాత్రుఁడయ్యెను.

“ఈ యోడకు నేనధికారిని. ఇతరుల కిందు జోక్యములేదు.”

“ఓడనాయకులను కారాగార బద్ధులను చేయఁ గలను.”

“ప్రయత్నించవచ్చును.”

అధ్యక్షుని మాటవిని నాగ స్తంభుని బంధించువాఁ డెవ్వఁడు ‘నాంద్రమాత’యం దగుపడలేదు. అధ్యక్షుఁడు లజ్జావనత వదనుడయ్యెను.

పటమున నెత్తుటిచుక్క కనఁబడిన ప్రదేశమున సముద్రతరంగములపై నొకపడవయూఁగులాడుచుండెను. ‘ఆంద్రమాత’ యాపడవను సమీపించెను. అం దిరువురు నేవకులును, రోగపీడితుఁడైన యశ్వినీపుత్రుఁడును బిల వతియు జీవములతో నుండిరి. అశ్వినీపుత్రునిలోనికిఁ గొంపోయి పరుండఁబెట్టిరి. ‘గాతమి’లో నగ్ని పుట్టుటచే నాయోడ మునిఁగెనని బిలవతి చెప్పెను.

అధ్యక్షుఁడు నాగ స్తంభునిదిక్కు మొగ మయ్యెను. “ఇదంతయు నాయకున కెట్లు తెలిసినది?”

“కొన్ని సంగతులు తెలియకనే తెలియుచుండును. వానిలో నిది యొకటి.”

బిలవతి సంభాషణ నందుకొనెను. “ఇంతకం టె చిత్రములైన విశయములే జరిగినవి”

“అనగా?”

మంత్రగాని ముఖము చూచిన నెట్టియేవగింపు గలుగునో బిలవతిముఖముచూచిన నట్టియేవగింపే కలుగుట లో నాశ్చర్యము లేదు. చేతినశ్వినీ పుత్రుని వంకకుఁ జూపుచు “అనాయకునడుగుఁ”డని యామె పలికెను.

అశ్వినీపుత్రుఁ డేకాంతముగ నాగ స్తంభునితో మాటలాడ గోరినట్లతిబలహీనమగు స్వనముతో తెలియఁ బరచెను. ఇతరులు వెడలిపోయిరి. అశ్వినీపుత్రుఁ డొక వికృతహాస మొనర్చుచు స్మృతితప్పిపోయెను.

నాగ స్తంభుఁ డచ్చటనే నిలచెను. ఆతని మనస్సు నం దిప్పుడొక కొత్త యాలోచన యంకురించెను. “బిల వతియే యశ్వినీపుత్రునిపై ప్రేమచే నాతని జీవంపజేసి నది. ఎటులైన మిత్రభేదము గలిగించినచో నశ్వినీ పుత్రుఁడు మరణించుటయేకాక నామీదికిని మాధరిమీ దికిని దాడికినచ్చుచున్న యాకృతులు సంహారమగును.”

నాగ స్తంభుఁడు బిలవతి మున్నగువారున్నచోటి కేగెను. “ఇక గొన్ని దినములలో సుధాంబరము చేరుదు ముగదా? నీవేమి చేయుదువు?”

“ఏమో, నాకు తెలియదు. అశ్వినీ పుత్రునకుఁ దెలియును.”

“నీకును ఆతనికి సంబంధమేమి?”

“నన్ను విడచి యశ్వినీ పుత్రుఁ డెచ్చటికి పోఁ గలఁడు?”

“ఆతని యింటికిఁగూడ పోజాలదా? అచ్చట నశ్వినీపుత్రునింట నాతనికి ప్రధానమైన మాధరియున్నది. ఆతఁ డామెను చాలమారులు చూచుట నీకెఱుక లేదా? నీవచ్చటకుఁబోయిన నామె యూరకుండునా?”

బిలవతిముఖమున కోపచిహ్నములు బయలుదేరె ను. “ఎంతదుర్భాత్ముఁడు! ఎంతటిమోసగాఁడు!” అనుచు బిలవతి యచ్చట వాసెను. ఒక విగడియ నే పొగి నాగ స్తంభుఁ డామెను వెంబడించెను.

అశ్వినీపుత్రుఁడు కన్నులు తెరచికొనియుండెను. బిలవతిని చూచుటతోడనే యాతని నేత్రగోళములం

దు భయచిహ్నములు తోచెను. బిలవతి యాతని కెదురుగ నిలచెను. ఆతనిముఖము మృత్యుదేవతవారం బడబోవు వాని ముఖమువలె నుండెను.

అగ్ర్యక్షున కేమియు బోధపడలేదు. ఆతని ముఖము భయకంపితమై యుండెను.

అశ్వినీపుత్రుడు క్రుంగిపోవుచుండెను. “అయ్యో, వద్దు, ఆగు” మని యాతం డనెను.

ఎవ కేమిచేయఁగలరు? బిలవతియే యాతని జీవంపం జేసినది. బిలవతియే యాతని నిప్పును జీవహీనునిఁ జేయు చున్నది. నాగస్తంభుఁ డేమి చేయఁగలఁడు?

“అయ్యో, వద్దు, ఆపుఁ” డను అశ్వినీపుత్రుని మాట గాలిలో కలిసిపోయెను. నాగస్తంభుఁడు బిలవతి నొక్క లాగు లాగెను. ఆ క్షణముననే అశ్వినీపుత్రుఁడు చనిపోయెను.

‘ఆంధ్రమాత’ సుధాంబరదీప్తిపమును చేరెను. అచ్చటి వృక్షరాజములును, పచ్చికబయళ్లును మనోహరములఁగ నుండెను.

తనసదనము చుట్టునున్న సుందరారామమున మాధరి నిలచియుండెను. నాగస్తంభుఁ డామెను సమీపించెను. “మాధరీ! యు త్తరమున నేమి వ్రాసితివి?”

“నేను భయపడుటలేదనియు, నాయెడ నౌష్ట్యమును నిరోధింప యత్నింతు ననియు, ఆతని దగ్గరకు చేర నీయఁజాల ననియు వ్రాసితిని.”

ఆమె వదన మా ప్రభాతారంభమువలె వెల్లనై యుండెను. బాలసూర్యుని నూత్న కిరణములతో నల్ల కొన్న ద్రాక్షాలవలీ నికుంజముల చిరునీడ లామెకు గొడుగులు పట్టుచుండెను. నాగస్తంభుఁ డామెచేతిని పట్టు కొనెను. “మాధరీ నేటికి వసంతోదయ మైనది.”

మ త ము

విద్వాన్ దూసి రామమూర్తిశాస్త్రిగారు

ఐహికాముష్మికములలో నైహికంబు
శాశ్వతం బది గాదని జార విడిచి
సర్వ సౌఖ్యముల్ సమకూర్ప క్షమము నక్ష
యంబు నాముష్మికమె యని యూర్య లెల్ల
కూర్మి నాముష్మికంబునె కోరి సర్వ
దా తదాప్త్యపాయంబును చడవి తడవి
చిట్టచివరకు నెంచిరి పట్టుఁగొమ్మ
వీవ తత్ప్రాప్తికని తమ హృదయములను.

* * * * *
వేదయుగమున నొక వింత వేషమాని
భరతఖండంబునను గానఁబడియు నంత
నుపనిషత్కాలమున దాని నుజ్జగించి
సర్వమోహనరూపంబు సంగ్రహించి
యెల్ల కలుములకును బుట్టి నిల్లునైన
కరము జడదారులకుఁ గట్టు కంబమైన

యార్యభూమిని వ్యాపించి యతులమైన,
భారతీయుల మన్ననఁ బడసినావు.

* * * * *
ఒక్కఁడైనను నీశ్వరుఁ డక్కజముగ
భవి ననేకంబులగు రూపములను దాల్చి
జగము నలరించి విలసిల్లు చాఢ్యుమిఱి
బౌద్ధ జైనాది యుగములఁ బలు రకంబు
లయిన రూపంబులను దాల్చి యార్యతతికి
భిన్న రుచిఁ గల్గఁజేసి త భిన్న మయ్యు
తన్నుఁ గట్టంగఁ ద్రాళ్లను దానె తెచ్చి
కొంటి వక్కట భావిని గంటమాని

* * * * *
ఆదిశంకర రామానుజార్య మాధ్వ
పుత్రులం గని భారత భూమి కుండు
కర్మభూమి నామము సార్థకముగఁ జేసి